

యద్ధ సంఘిక.

వాల్యం II.]

మద్రాసు : 1942 వ సం॥ ఫిబ్రవరి నెల 6 వ తేదీ శుక్రవారం

[నె 5 రు.

ఈవారంలో యద్ధం

ఉత్తర ఆఫ్రికాలో తారుమారు—ఇతోపియా ఇంగ్లాండు ఒడంబడిక—రష్యా సేనలు త్రోసుకపోవుట—

మార్షలు, గిల్బర్టు దీవులందు జపాను ఓటమి.

ఉత్తర ఆఫ్రికా.

ఉత్తరాఫ్రికాయందు జర్మను సైనిక దళాధికారి యగు జనరలు రోమెలుగారికి అదనంగా క్రొత్త సైన్యం సరకు వచ్చినట్లుంది. వాటిని పూర్తిగా ఉపయోగించి అతడు లాభం పొందుచున్నాడు. బెంగాలీ రేవును వశపరచుకొన్న తరువాత అతని ట్యాంకుదళములు ఈశాన్యంగా పోయి బాగ్దాద్, ఎల్ అబియాదు పురములను ఆక్రమించుకొనెను. బెంగాలియందుండిన భారతీయ ఇంజనీరీ బ్రిగేడు సేనను చుట్టివేసి ఖైదు చేయాలని అతడు చూచెను. కాని వారు అత్యున్నతముగ పట్టించుకొనిరి. అంత సాహసం చేసినందుకు బ్రిటిషు సేనాధికారి జనరలు అచినలేకుగారు భారతీయ సైనికులను అభినందించెను. ఈ ఇండియను బ్రిగేడు దళము నాల్గవ భారతీయ డివిజన్ను చేరుకొనెను. ఈ డివిజను జబెలు ఆక్టరువద్ద శత్రువు ఒత్తిడివలన వెనుకకు తగ్గుచున్నది.

దీనికి కొంచెం దక్షిణంగా బ్రిటిషు సంచార సైనికదళము మిసరునకు ఈశాన్యంగానుండి శత్రువు కనబడిన చోట్లనెల్ల ఎదుర్కొనుచు దాడి కొనసాగించుచున్నది. బెంగాలీలో విమానాశ్రయం క్రొత్తగా వశమయినందున జర్మను విమాన దళం దానిని బాగుగ ఉపయోగించుచున్నది. అయినా బ్రిటిషు విమానదళం దే వైచేయిగానుంది. శత్రువులమోటారుదళములు, ట్యాంకులు, సైన్యాలు, వమురుమానుకపోయే వాహనాలు, సిరనైకాయందును ట్రిపోలిటానా రాష్ట్రంలో ట్రిపోలి రేవువరకును అడుగడుగున ఆమర్చి యుండుటయే యున్నది. సిరనైకాలోనికి జనరలు రోమెలుగారి సేన చొచ్చుకొని రాకుండ నిలిపివేయబడెను. బెంగాలీకి దక్షిణంగానున్న అగడాబియా నగరానికి ఈశాన్యంగానూ త్రికోణాకారంగాగల ఎడారి భాగంలో రోమెలుగారి చూడు కాముల ట్యాంకు దళములను బ్రిటిషువారి మోటారు దళములు, కాల్బలము, విమానములు ఎదిరించి తీవ్రయుద్ధం జరుపుచున్నవి. యద్ధగతి క్షణక్షణం మారుచున్నది. ఈ యద్ధమే కడపటి విజయమును నిర్ణయించును.

యించు యద్ధం కాగలదు. ఎదుర్కొన్న ప్రమాదం యిరు పక్షములవారు గుర్తించిరి. ముఖ్య శ్రేణినుండి మనం వెనుకకు తగ్గితిమన్న విషయం దాచియంచుట మేలని ఎవ్వరనుకొనరు. సైనికులు చలోక్తిగ వెప్పుకొనునట్లు రోమెలు సేనాని యిపుడు మనలను నడుంబిగించకముందే వట్టుకున్నాడు. మన సైన్యాలాతన్ని కొట్టాలని సిద్ధపడుచుండెను. అది ఆతను గ్రహించి ముందే దెబ్బకొట్టెను. గత నవంబరులో మనమాతన్ని కొట్టినట్లే యిపుడతడు మనలను కొట్టెను. అపుడాతని సైనికదళం వెనుకకు మరలినట్లే యిపుడు మనదళం వెనుక తగ్గెను. అపుడాతని సైన్యము రక్షించబడినట్లే యిపుడు మనవి భద్రంగానున్నవి.

ఆఫీసీనియా-ఇంగ్లాండు ఒడంబడిక.

ఇతోపియా (ఆఫీసీనియా) వక్రవర్తితో బ్రిటిషు ప్రభుత్వంవారు యీ వారం సంధిచేసుకున్నారు. తిరిగి ఆ రాజ్యంలో రాజకీయ సంబంధం ఏర్పరచుకొనిరి. ఇతోపియా ముఖ్యకట్టుమగు అడిను అబాబాలో బ్రిటిషు రాయబారిగా ఆర్. ఓ. హెబుళగారు నియమింపబడిరి. రెండేండ్లలో ఇతోపియాకు ఇంగ్లాండు 2,500,000 సవరలు మదుపుపెట్టును. బ్రిటిషు సహాయాలను కొందరు ఉద్యోగులను తమ దేశపరిపాలనావిధానం పునస్థాపన చేయుటయందు తోడ్పడుటకై పంపమని ఇతోపియా వక్రవర్తి కోరెను. వారు పంపబడుచున్నారు. ఇతోపియాను సైన్యాలను తిరిగి ఏర్పరచుటకు ఇంగ్లాండునుండి సైనిక సలహాదారులనుకూడ వక్రవర్తి కోరెను. ఈ ఏర్పాటు లన్నింటిని అవసరమయినంత బ్రిటిషు సేన ఇతోపియాలోనుంచుటకును సైనిక ఒడంబడిక యొకటి సంతకములైంది. ఇతోపియా యద్ధంలో ఇటలీ నుండి దొరికిన సరకులు ఆయుధాలతో ఇతోపియా సైన్యం సమకూర్చబడును.

రష్యా విజయాలు.

రష్యాలో అన్ని యద్ధరంగాలందును రష్యను సేనలు ముందుకు చొచ్చుకొని పోతూ ఒకవూరు తరువాత నొక వూరును శత్రువులనుండి విడుదల

చేయుచున్నవి. రెనిస్ గ్రాడు నగరాన్ని వదలరాదని రష్యనులు చాల ప్రయత్నించుచున్నారు. జనరలు జకోవుగారి నాయకత్వమున రష్యనులు ఇల్తను సరన్ను దక్షిణంగా గెలిచిన ప్రదేశమంతా స్థిరపరచుకొంటున్నారు. రెనిస్ గ్రాడు నగరం చుట్టునున్న జర్మనులపైకి దాడి వెడలుటకు సిద్ధమగుచున్నారు.

మధ్యరంగమున స్కోరెంస్కునుండిగల రాధారిమార్గంలో జర్మనులు రష్యాబాషినుండి తప్పించుకుంటున్నారు. రెనిస్ గ్రాడునుండి రెల్లెరిష్యా వరకుగల ప్రధానరైలు మార్గమును రష్యనులు వశపరచుకొని యత్నించుచున్నారు. దక్షిణమున రష్యా సేనానిమార్షలు టిముషంకోగారు ఉక్రైను దాడి ప్రారంభించెను. ముఖ్య పారిశ్రామిక నగర షగు కార్కోవువరకు సాగిపోతున్నాడు. ఒకదళం ఉక్రైనువైపునకు, యింకోదళం నల్లసముద్రం ఈశాన్యకొనున్న అజోవు సముద్రం వైపుకు కంపుచున్నాడు. అజావు సముద్రతీరాన్ను చుట్టూ గుండునగరరానికి 100 మైళ్లు పడమరగానున్న బెర్దస్టావాయి రష్యనుల వశమయింది. క్రైమియా ద్వీపకల్పమునకు తూర్పుతీరాన ఉన్న ఫిడోషియానుండి వారు విరమించినమాట నిజమే. కాని అయినను కాకనను రాష్ట్రానుండి కెర్చి జల సంధిమీదుగ క్రైమియాలోనికి వచ్చుటకు వారికి అవకాశం గలదు. క్రైమియా ముఖ్యకట్టుమగు సివాష్టాపులు రేవునగరం ముట్టడిచేసిన జర్మనులను వెనుకవచ్చి కొట్టుటకే వారు ముందు ఫిడోషియాకు వచ్చియుండిరి. ఆ కార్యం నెరవేరింది. సివాష్టాపులులోనున్న సైన్యం, ముట్టడి చేసిన సైన్యాన్ని తిరిగికొట్టినది. మార్షలు టిముషంకోగారు క్రైమియాను మాత్రమేగాక డానెట్టి లోయలోని పశ్చిమ లన్నింటినకూడ రక్షింపదలచెను. అందున్న బొగ్గు, ఇనుము గనుల్ని, తూర్పు యుక్రైను రాష్ట్రంలోని పెద్ద నగరాల్ని, మాస్కోనుండి అజోవు సముద్రంవరకుగల పెద్దమార్గమునుగూడ జర్మనులనుండి తప్పించాలని ఆతనియత్నము. ఈ మార్గమునే చలికాలం అంతా తన వశమందుకోవాలని హిట్లరు యత్నించెను. రెనిస్

గ్రాడు, మాస్కోనగరాల ముట్టడిలోవలెనే యిచ్చుటగూడ శత్రువుపట్టించబడే సూచనలుగలవు.

పశిఫికు యుద్ధరంగం.

పశిఫికు రంగమున యుద్ధంనుండి యీ వారంలో మంచివార్తలు చెడ్డవార్తలుగూడ వస్తున్నవి. మలయా దేశంలోని యుద్ధంముగిసి, సింగపూరుయుద్ధం ప్రారంభమయింది. మన సేనలు మలయానుండి సింగపూరు దివికి మరల్చబడిన పిదప జహారువంతెన వడగొట్టబడెను. శత్రుసేనలు మలయాలో దక్షిణ భాగమునకు పరుగిడివచ్చి సింగపూరుపై దాడిచేయ నుంకించుచున్నవి. విమానదాడులు అతి లీవముగా జరుగుచున్నవి. కాని సింగపూరు ప్రజలూ నైనికులు చాల ధైర్యంగా నున్నారు. తగిన విమానబలం కలదు. సింగపూరు ఫిరంగులు ప్రశంసమంతటిలో పెద్దవి. అవి కాలవ అవతలను జహారులోనున్న శత్రుసేనలను పిప్పి చేయుచున్నవి.

సింగపూరులోని ఆస్ట్రేలియా ఇంజీరియలు సేనకు ఆ దేశముల్ని ఖార్జుగారు యిట్లు సందేశ మంపిరి:—“వీలగునంత ఎక్కువ సహాయం అతి వడిగా మీకు చేరునట్లు చేయవలసిన కృషి అంతా చేసితిమి. ఇట్టంలేని ధుకాణదారుడు మంపించు కొద్ది మూటలవలెకాక, ఆయుధ సహాయము పెద్ద వరదవలె వచ్చిపడును. పెద్ద యెత్తున కార్యములు జరుగుచున్నవి. మీరు ఒంటరిగ విడువ బడరు. మిత్రమండలి దేశాలన్ని మీ వెనుక నున్నవి. వారి సగవంతా మీకు వడిగ పంప బడును. వ్యవధియిస్తే బ్రతుకలేమని తెలిసే శత్రువు అతివడిగా గెలుపొందాలని తొందరపడుచున్నాడు. ఈ సందేశముద్వారా మీ దేశీయులందరి జోహారులు మీకంద జేయబడుచున్నవి. మా

సర్వశక్తుల సహాయం మీ కర్పించుటకు వాసగా యీ సందేశమును స్వీకరింపుడు. మిత్రమండలికి ఆవుడే మీరుకొంత వ్యవధిచేకూర్చి. మీకు జయ మగుగాక.”

సింగపూరును రక్షించి జపానీయులను మలయా నుండియు, ద్రోహంచేసి దొలుతొల్ల ఆక్రమించిన యితర ప్రాంతములనుండియు తరిమివేయుటకు మిత్రమండలిదేశాల స్థిరసంకల్పము యీవారం జపానువారివగు మార్షలు దీవులు గిల్లర్లు దీవులపై ఆమెరికా పశిఫికు నౌకాదళం దాడిచేయుటవలన రుజువయ్యెను. అవట తమకు చాల నష్టంకలిగినట్లు జపానువారే అంగీకరించిరి. జపాను సింహ ద్వారంవద్దకే యుధాన్ని మరల్చుటకు తమ నౌకాదళంలో ప్రతినౌకను ఉపయోగిస్తున్నామని ఆమెరికా నౌకాదళ నాయకుడు అడ్డెరలు నిమిట్టి గారనిరి. ఆమెరికా నౌకాదళం ఎక్కడనుండో తెలియక గిజగిజలాడిన టోకియో ప్రభుత్వమునకు, యిపుడకస్తాతుగా యీదళం దాడిచేయుట గాభరా కలిగించగలదు.

ఆస్ట్రేలియాకు, డచ్చితుార్పు దీవులకు నౌకా మార్గమగు మకాసరు జలసంధివద్ద (బోర్నియో—సిలిబీను దీవులమధ్య) శత్రునౌకలపై ఆమెరికా “కోట” విమానాలు తీవ్రమగు దాడిసలిపి ఎక్కువ నష్టం కలుగజేసినవి. అంతాయినా దీవియందు జపానుదాడికి తీవ్రనిరోధం కలుగుచున్నందున, యిపుడు జావాదీవిపై మరలిరి. కాని అవటనున్న బ్రిటిషువారి నౌకాశ్రయంపైని వారి ప్రభుమదాడి, తాయీలాండు ఇండో-చీనాలపై బ్రిటిషు విమానాలు జరుపుచున్న విమాన దాడులంత జయప్రదంగా లేదు.

రంగూను రేవును, బర్మారోడ్డును రక్షించుటకు రాయలు విమానదళమును ఆమెరికను విమానదళమును (ఎ.వి.జి.) చేయుచున్న కృషిని చర్చిల్ ప్రధాని కొనియాడెను. 1940 లో ఇంగ్లండు రక్షణ కార్యమువంటిదే యిదికూడాననిరి. బ్రిటిషు సేనలు బర్మాలో మోల్మేను నుండి మరలిపోయి సాల్వీనునది దాటినవి. జపానుసేనలు ఆ నది దాటలేక పోయినవి బర్మాలోని మన సేనకు యింకా యెక్కువ సహాయసేనలు పంపబడునని చర్చిల్ గారు వాగ్దాసంచేసిరి. చీనానుండి కూడ విశేషంగా సేనలు వస్తున్నాయని చీనా అధికారి ఒకడు చెప్పెను. చీనాలో దక్షిణమున జపానుసేనలు కాంటనువరకు మరలి పోవలసివచ్చెను. ఉత్తరమున గూడ కొంత స్థలం వదలుకొనిరి.

పశిఫికు సముద్రంలో డచ్చివారి బోర్నియోను అంతా ఆక్రమింప జపానుసేనలు ప్రయత్నించెను. కాని తీవ్రనిరోధం కల్గుచున్నది. ఫిలిప్పైను దీవులలో ఆక్రమికదండు నువయోగించి బాటను ద్వీప కల్పమును ఆక్రమించుటకు చేనేయత్నాలన్నింటిని ఆమెరికా సేనానాయకుడగు మకార్థరుగారు, వారినేన పడగొట్టెను. జపానువారు మకార్థరుగారిని లొంగిపోవలెనని ఉత్తరువు చేయగా అతడు తృణీకరించెను. ఫిలిప్పైను అధ్యక్షుడు కుజానుగారు మకార్థరుగారికి అండగనుండి చివరకు మిత్రమండలి సేనలే గెలువగలవని నమ్మకంగా చెప్పెను. పశిఫికు యుద్ధరంగమునం దన్నిప్రాంతాలలో అతి వడిగ యుద్ధం ముగించాలని జపానువారు తొందర పడుచున్నారు. గంట గంటకు మిత్రమండలి శక్తి ఎక్కువగుచున్నదని, క్రొత్తసేనలు సరకు వచ్చుచున్నవని వారికి తెలుసును. అంతవరకు జపాను దాడి ఎదిరించబడి నిలిపియుంచబడునని నమ్మ వచ్చును.

సముద్ర సింహాలు!

అక్షయపాత్ర రాజ్యాలు.

గుర్రాలు మెట్టమీద బ్రతికే జంతువులు. కాని నీటి గుర్రాలుకూడా ఉన్నాయి. సింహం కేవలం మెట్టమీదతిరిగే మృగరాజు అనిమాత్రమే వదువుకున్నాము. కాని, బ్రిటిష్ సింహం కేవలం మెట్టమీదమాత్రమే తిరిగేదికాదు. అది మెట్టమీద ఎంత బలపరాక్రమంగలదో, నీటిమీద కూడా అంత బలపరాక్రమం గలది. బ్రిటిష్ సింహమీద యీ రోజున అక్కడక్కడ యితర జీవరాసులు తిరుగుబాటుచేసి ఎదిరిస్తున్న మాట నిజమే. ఒక్కసింహాన్ని సంహరించడానికి అల్ప మృగాలు తండోపతండ్లాలుగా రావలసివస్తోంది. కాని, ఒక్కమాటఅలాగేచించండి. సింహాలుకూడా మందలుగావస్తే ఇతరజాతి మృగాలు ఎంత అపార సాహసారంగా వచ్చినప్పటికీ, కించిత్తు ప్రయోజనం ఉండదు. కాని, సింహాలు రెండుమూడుగాని, జట్లు జట్లుగాగాని కదలిరావు. సింహాలు అట్లా కదలినస్తే అది ప్రభుయకాలమే. అడవి ఏనుగులు

గాని, గుర్రాలుగాని, తోడేళ్లుగాని గుంపులు గుంపులుగా బయలుదేరి అరణ్యంలో తిరుగుతూ ఉంటాయి. సింహంజాతి అట్లా జట్లు జట్లుగా తిరిగేదికాదు. ఎందుచేత అని అడగండి? అమిత బల పరాక్రమంగలవాడు అతి నిర్భయంగానే ఉంటాడు. తాను ఒక్కడే వెక్కుమంది శత్రువులకు జవాబు చెప్పగల్గుతాడు. సహజసిద్ధంగా స్వయంసమర్థత ఉన్నటువంటివాడు నిదానంగా, నిశ్చలంగా, నిర్భయంగా వ్యవహరిస్తాడు. అటువంటి అజేయమైన, అపరాక్రమం సింహానికే చెల్లినది. ఇతర జాతి మృగాలకు ఉండే ఆధైర్యం అమితమైనది గనుక, అవి సింహమీదకు తిరుగుబాటు చెయ్యవలెనంటే, ఎన్నో స్వజాతిమృగాలను వెంటబెట్టుకొని రావలసిన అవస్థ సంభవిస్తోంది. మొన్న నిమగ్న హిట్లరు ఒక ఉపన్యాసం చేశాడు. ఆ ఉపన్యాసంలో, యింకా యుద్ధంచెయ్యవలసిన అవస్థ జర్మనీకి చాలా ఉన్నదని ఒప్పు

కొన్నాడు. తనకంతంలో ప్రాణం ఉండగా జర్మనీకి అపజయమనేది ఉండదన్నాడు. కాని, “నేను బ్రిటికిపుండగానే జర్మనీకి జయము నిశ్చయం.” అనేమాట హిట్లరు వోటివెంట రాలేదు. చర్చిలు ప్రధాని ఎంతసేపు మాట్లాడినా, “అంత్య విజయం మనదే” అని సింహంలాగు ఘోషిస్తున్నాడు. వాణ్ణిరు పత్రికనూటలలో చాలావ్యత్యాసంవుంది. హిట్లరు ఎన్ని గంటలు ఉపన్యసించినా, “జర్మనీ ఓడిపోవడం నేను బ్రిటికిపుండగా చూడను” అని ఘంటాకుళంగా అంటున్నాడు. తాను చాలా గంభీరంగా మాట్లాడినానని హిట్లరు తనలో తాను అనుకుంటే అనుకోవచ్చు కాని, జర్మనీ చిట్టచివరకు ఓడిపోతుందేమో అనే భయం సింహస్వత్నంలాగున హిట్లరుయొక్క మనస్సును వీక్షిస్తూనేవున్నది. లేకపోతే ఆ ధోరణిలో హిట్లరు వోటివెంట అటువంటి మాటలు రానేరావు. “మేము ఓడిపోము” అనేమాటలోనే ఓటిమోత

ఉన్నది. “మేము గెల్చితిరెదము” అనే శత్రువుల అసలైన సందర్భ కారణంకూడా పొట్లరే వివరించుకొన్నాడు. “మహా విశ్వరూపంతులైన వాళ్ళతో ఏమీలేనివాళ్ళు యీ యుద్ధం చేస్తున్నారు” అని చెప్పాడు. ఒకవైపున జర్మనీ, ఇటలీ, జపాను అనే మూడు రాజ్యాలు కలిసివున్నాయి. వీటికి ఇదివరలో “అక్షరాజ్యాలు” అనే గొప్ప నామకరణం అతడుచేసాడు. “అక్ష” అనే సంస్కృత శబ్దానికి “యరుసు” అని అర్థం. ఈ మూడు రాజ్యాలు కలిసి ప్రపంచానికొక పెద్ద యిరుసుగా ఏర్పడగలవనిన్నీ, ఆ యిరుసునే ఆధారంగాచేసికొని, ఆ యిరుసునే అండగా ఆశ్రయించుకొని, వాటి నీడక్రింద ప్రపంచంలోని యితర రాజ్యాలన్నియు బ్రతుకుతూ ఉండవలసినన్నీ పొట్లరేయొక్క అభిప్రాయం. — అభిప్రాయమేకాదు. ఒక స్థిరసిద్ధాంతం. — అందుకే ప్రపంచమునకంతటా ఆధారభూతమైన సర్వలోకాశ్రయమైన అక్షరాజ్యాలూ జర్మనీ, ఇటలీ, జపాను రాజ్యాలను తాను భావిస్తూ ఉంటాననియు, లోకముతోకూడా యీ మూడింటిని అక్షరాజ్యాలూ భావించవలసినయి వాహాటంగా, ఆర్భాటంగా చాటింపడం సాగించాడు. కాని, మొన్న చెప్పిన ఉపన్యాసంలో ఆధోరణిగా చూట్టాడలేదు. “ఏమీలేని రాజ్యాలవాళ్ళు అన్ని విధాలా అయిశ్వర్యవంతులైన రాజ్యాలతో యీ యుద్ధం చేస్తున్నారు” అని చెప్పకొన్నాడు.

“జర్మనీ ఓడిపోదు” అనే మాట పొట్లరే అనవలసిన సందర్భ కారణంకూడా పొట్లరే వివరించుకొన్నాడు. “మహా విశ్వరూపంతులైన వాళ్ళతో ఏమీలేనివాళ్ళు యీ యుద్ధం చేస్తున్నారు” అని చెప్పాడు. ఒకవైపున జర్మనీ, ఇటలీ, జపాను అనే మూడు రాజ్యాలు కలిసివున్నాయి. వీటికి ఇదివరలో “అక్షరాజ్యాలు” అనే గొప్ప నామకరణం అతడుచేసాడు. “అక్ష” అనే సంస్కృత శబ్దానికి “యరుసు” అని అర్థం. ఈ మూడు రాజ్యాలు కలిసి ప్రపంచానికొక పెద్ద యిరుసుగా ఏర్పడగలవనిన్నీ, ఆ యిరుసునే ఆధారంగాచేసికొని, ఆ యిరుసునే అండగా ఆశ్రయించుకొని, వాటి నీడక్రింద ప్రపంచంలోని యితర రాజ్యాలన్నియు బ్రతుకుతూ ఉండవలసినన్నీ పొట్లరేయొక్క అభిప్రాయం. — అభిప్రాయమేకాదు. ఒక స్థిరసిద్ధాంతం. — అందుకే ప్రపంచమునకంతటా ఆధారభూతమైన సర్వలోకాశ్రయమైన అక్షరాజ్యాలూ జర్మనీ, ఇటలీ, జపాను రాజ్యాలను తాను భావిస్తూ ఉంటాననియు, లోకముతోకూడా యీ మూడింటిని అక్షరాజ్యాలూ భావించవలసినయి వాహాటంగా, ఆర్భాటంగా చాటింపడం సాగించాడు. కాని, మొన్న చెప్పిన ఉపన్యాసంలో ఆధోరణిగా చూట్టాడలేదు. “ఏమీలేని రాజ్యాలవాళ్ళు అన్ని విధాలా అయిశ్వర్యవంతులైన రాజ్యాలతో యీ యుద్ధం చేస్తున్నారు” అని చెప్పకొన్నాడు.

ఈ పర్యాయం చెప్పినమాటలతోకూడా అర్థము ఉంది. ఇప్పుడు, ఇంగ్లాండున్నూ, అమెరికాయన్నూ, రష్యాయన్నూ, చైనాయన్నూ ఒక్క పార్టీగా చేరిఉన్నాయి. అమెరికాయొక్క అయిశ్వర్యము అంతలేని సువర్ణవాహిని. వంటలు, లోహాలు, యంత్రశాలలు, అయుధ నిర్మాణం, విమాన నిర్మాణం, నౌకా నిర్మాణం, జన సంఖ్యబలం, రాజ్య విస్తీర్ణం, — ఏది చూచినాసరే, అమెరికాతో సమాన ఉజ్జీగా సకల విధముల నిలువదగిన రాజ్యం లోకంలో లేదు. చైనాకు అప్పుగా అమెరికావారు 50 కోట్ల డాలర్లు యిస్తామని మొన్ననే ప్రకటించారు. 33 వేల యుద్ధ విమానాలు నిర్మించడానికి అమెరికా ప్రభుత్వం మొన్ననే 1,255 కోట్ల డాలర్లు శాంక్షను చేసింది. నావలు నిర్మించడానికి 1,997 కోట్ల డాలర్లు శాంక్షను చేసింది. (డాలరు అంటే రూ 3-8-0 లకు సమానం.) ఆ విధంగా అర్బుదాలు నిర్బుదాలుగా కోటానకోట్లుగా ద్రవ్యం ఖర్చుపెట్టగలరాజ్యం ఇంకొకటి లేదు. ప్రపంచంలో బ్రహ్మాండమైన యుద్ధ నౌకాబలంగల రాజ్యాలలో ఇంగ్లాండు అగ్రస్థానం వహించి ప్రథమ తాబూలం వుచ్చుకోగలదు. రెండోస్థానం అమెరికావారిది. మూడోది జపానుకు వస్తుంది. ప్రథమ స్థానం వహించిన ఇంగ్లాండున్నూ, ద్వితీయస్థానం

వహించిన అమెరికాయన్నూ ఒక్కపార్టీలో చేరి ఉన్నాయి.

బ్రిటిషువారి సామ్రాజ్యం ప్రపంచమంతటా విస్తరించి ఉంది. ఆ సామ్రాజ్యంలో ఏదో ఒక భాగంలో ఎప్పుడూ సూర్యుడు ప్రకాశిస్తూనే ఉంటాడు. సూర్యుడైతేమించని యీ బ్రిటిష్ సామ్రాజ్యంలో బ్రిటిష్వారికి ఏ వస్తువులూ కావాలంటే ఆ వస్తువులు వుక్కలంగా లభిస్తాయి. ఎంతజనం కావలసినంటే అంతజనం లభిస్తారు. ప్రపంచంలో ఏ నావలు ఏ సముద్రంలో తిరిగినా, బ్రిటిష్వారి విలుబడిలోను పలుకుబడిలోను ఉంటున్నటువంటి నౌకాశ్రయస్థానాలకు వచ్చిపోతూ ఉండకతప్పదు. అన్నింటికన్నా ఎక్కువైన విద్యమేమిటంటే, బ్రిటిషువారికి బ్రహ్మాండమైన యుద్ధ నావలు ఉన్నాయి. ఈ యుద్ధనావ ఒక్కొక్క సముద్ర సింహంలాగున తిరుగుతూ ఉంటుంది. ఫిరంగుల బురుజులతో సహా అమర్చబడిన ఒక పెద్ద ఉక్కుకోట సముద్రంమీద తిరుగుతున్నట్లుగా ఉంటుంది బ్రిటిష్ యుద్ధనావ. ఈ యుద్ధ నావలు సముద్రమార్గాల కన్నీంటికి, కాపుడలగా తిరుగుతున్నాయి. ఈ సముద్ర మార్గాలలో ఆయుధ పట్టులవంటి కూడలి రేఖలు, సముద్రాలమీద టోలుగేట్లులాగున ఉండే సముద్రమార్గ సింహద్వారములు, బ్రిటిష్వారి వశంలోనే ఉన్నాయి. ఆ సముద్ర సింహద్వారములు బ్రహ్మాండమైన కోటలుగా బ్రిటిష్వారిచే నిర్మితమై అక్కడ పెద్ద నేనలు, పెద్ద యుద్ధనావలు ఉంచబడినవి. అటువంటి సముద్రమార్గసింహద్వారాలలో సింగపూరు, సూయజ్ కాల్వ, జీబ్రాల్టరు చాలా ముఖ్యమైనవి. ఈ మూడున్నూ బ్రిటిష్వారి చేతనే రక్షింపబడుతున్నవి. ఇటువంటి ప్రబల సముద్రమార్గ సర్వాధిపత్యం ప్రపంచంలో ఏ రాజ్యానికి లేదు. బ్రిటిష్వారికి యీ రోజున ఎన్నికోట్ల జనం కావాలంటే అన్నికోట్లమంది జనం లభించగలరు. ఆట్టేలియానుంచి, కెనడానుంచి, న్యూజీలాండునుంచి, న్యూఫౌండులాండునుంచి, ఇండియానుంచి, ఆఫ్రికానుంచి వటాలములు వస్తున్నాయి. ఆయుధాలు కావాలంటే అమెరికాలోని ఫ్యాక్టరీలలో బ్రహ్మాండంగాతయారుచేసి సప్లయి చేస్తున్నారు. ఇటువంటి అంగబలం, అర్థబలం, ఆయుధబలం, సామ్రాజ్యబలం కలిగిన ఇంగ్లాండు, నేడు కుచేరుకుకూడా అప్పుయివ్వగల అమెరికాసామ్రాజ్యంతో చేతులుకలిపి పోరాడుతోంది. ఒక్క ఇండియాలోనే యిప్పటికి 10 లక్షల కోత్త నేన మొదటి వాయిదాగా యుద్ధానికి తయారు చేయబడింది. ఇంకొక 10 లక్షల నేన సిద్ధమవుతున్నది. కోటి నైస్యం ఇండియాలో అవలీలగా తయారుకాగలదు. బ్రిటిషువారికి వున్నటువంటి సామ్రాజ్యంలో ఇటువంటి అంగబలం ఆపారంగా వుంది.

ఇక రష్యా విషయంలో చెప్పవలసిన పనిలేదు. ఐరోపా ఖండంలోని రాజ్యాల నన్నింటిని తన ప్రతాపానికి ఆహుతిచేసుకొన్నటువంటి జర్మనీయొక్క నైస్యాలు గడచిన 9 నెలలనుంచీ రష్యాలో ఘోర యుద్ధం చేస్తున్నాయిగాని రష్యను

నేనలను జయించలేకుండా వున్నాయి. గడచిన 10 రోజులలో తిరిగి రష్యనులు 60 మైళ్ళ ముందుకుపోయి, అదివరలో జర్మను లాక్మించిన 400 గ్రామాలను తిరిగి తీసికొన్నారు. జర్మనులు పారిపోతూ మార్గమధ్యంలో విడిచిపెట్టిన ఫిరంగులు, టాంకులు, మోటారు లాగీలు, మందుగుండు సామానులు అపరిమితంగా రష్యనులకు అస్తి సంగ్రహించినట్లుగా లభిస్తున్నవి. 26 వేలమంది జర్మనులు 10 రోజుల యుద్ధంలో చనిపోయినారు. రష్యా వంటి బ్రహ్మాండమైన రాజ్యం ప్రపంచంలో లేదు. జన సంఖ్య బలం ఎంతైనా వుంది. నైస్యం ఎంతకావలసినంటే అంత సిద్ధంగా వుంది. రష్యాకు ద్రవ్యం వుక్కలంగా వుంది. ఆయుధాలను ఆపారంగా క్రొత్త పద్ధతులుగా తయారు చేసిన రాజ్యం రష్యా. — రష్యాకు ప్రభుత్వాధ్యక్షుడైన ప్లావిను చెక్కుచెదరని ఉక్కుముక్క. “ప్లావిన” అనేమాటకు “ఉక్కు మనిషి” అని అర్థం. అన్నిటికంటే ముఖ్యమైన విషయం ఇంకొకటి వుంది. రష్యాలో యీ చలికాలంలో, ఆ రష్యనులే బ్రతుకగలరుగాని, ఇంకోదేశపు మానవుడెవడూ అక్కడ బ్రతకలేడు. ఆ చలికి ఆగలేని వాడు ఆ రాజ్యాన్ని జయించలేడు. ఆ చలి రాజ్యం చెలించేదికాదు. అది గడ్డకట్టిన రాజ్యం. ఇటువంటి రష్యా రాజ్యం, ఇంగ్లాండుతోను, అమెరికాతోను, ఏకమై చేతులుకలిపి, జర్మనీని ఎదిరించి పోరాడుతూవున్నది.

ఈ రష్యా, ఇంగ్లాండు, అమెరికాలతో కలిసి చైనాసామ్రాజ్యంకూడా నిలువబడింది. ఆసియా ఖండంలో చైనాకంటే పెద్ద రాజ్యం యింకొకటి లేదు. చైనాతో యుద్ధం జపానువారు ఎన్నేళ్ళు చేసినా దానిని జపానువాళ్ళు జయించలేకుండా వున్నారు. చైనా అంటే శత్రువుకు అలవికాని రాజ్యం. చైనాజాతి ముండి శిఖండిజాతి. చైనా వాళ్ళ కంతంలోకొనయాపిరివున్నా, ఇంకాయుద్ధం చేస్తూనే వుంటారు. చైనాలో యీ వారలలో విజయం చైనా నేనలేదే. జపాను నేనలు కాంటను వైపుకు పారిపోతూవున్నాయి. క్వంగ్జోలో జపాను నేనలు ఓడిపోయినాయి. నాంచాంగ్ లో జపాను నేనలు ఓడిపోయినాయి. చైనా నేనలు బర్మాలోనికికూడా వచ్చి జపాను నేనలను ఎదిరించుటకు సిద్ధంగా వున్నాయి. మలయాలో జపాను నేనలు చేసిన యుద్ధంలో 10 వేలమంది జపాను సైనికులు నష్టమైనారు. అందువల్ల చైనాలో జపానువారు ఇదివరలో మకాముగా వుంచిన నైస్యాన్ని మలయాలోనికి పంపించవలసిన గతి పట్టింది. 65 జపాను నావలు చైనాలోని యామా యిరేవుకు దక్షిణంగా పోతూవున్నవి. ఈ నావలలో జపాను నైస్యాలు వైసానుంచి మలయాకు వంపబడుతున్నవి. జపాను నైస్యాలను పీల్చి పిప్పి చేస్తున్న చైనాకు అమెరికా ప్రభుత్వం బ్రిటిషు ప్రభుత్వంకూడా అనేక విధములుగా సహాయం చేస్తున్నవి. అమెరికా ప్రభుత్వము వారు చైనాకు 50 కోట్ల డాలర్లు అప్పు యివ్వడానికి నిశ్చయించారు. బ్రిటిషువారు 5 కోట్ల పానులు అప్పుయివ్వడానికి సంసిద్ధంగా ఉన్నారు.

బర్తాలోనుంచి వైనాకుపోయే రోడ్డు మీదుగా అపారంగా వైనాకు కావలసిన సరకులు, ఆయుధాలు బ్రటిషువారు వైనాకు సవాణాచేస్తున్నారు. ఈ బర్తారోడ్డుమీదుగా రోజుకు 30 వేల టన్నుల సరకు రవాణా అవుతోంది. రోజు 1 కి 500 మోటారు తారీలు యీ రోడ్డుమీదుగా పోతుఉన్నవి. ఇటువంటి సహాయము అటువంటి వైనా ప్రజలకు చేయబడుతూ ఉండడంవల్ల, వైనా సేనలు బర్తాలోకి వచ్చి, బర్తాలోనికి జపాను సేనలు రాకుండా ఎదిరించుటకు నిలువబడినవి. బర్తాకు ఇంకా ఆధిక నైస్వసహాయం పంపబడుచున్నదనికూడా చర్చిలు గారు ప్రకటించారు.

ఈ విధంగా అమెరికా, ఇంగ్లండు, రష్యా, వైనా రాజ్యాలు ఏకమైనాయి. అసంతృప్త, అంగబలం, అర్థ బలం, ఆయుధబలం పరస్పరంగా సమయిచేసికొనుటకు యీ రాజ్యాలు ఏకమైనాయి.

జపానును జర్మనీని ఓడించుటకు ఎన్ని నావలైనా సరే, నిర్మించడానికి అమెరికా ప్రభుత్వం ఎన్ని కోట్ల ద్రవ్యమైనా సరే వెచ్చిస్తోంది. అమెరికాలో యీ నాకాదళమునకు కావలసిన ఆయుధములను ఉత్పత్తి చేయుటకై అమెరికాలోని ఫ్యాక్టరీలలో పనివాండ్లు వంతులవ్రకారం 24 గంటలకాలం పనిచేయవలెనని అమెరికా ప్రభుత్వ నాకా శాఖకార్యదర్శి అన్నాడు. అమెరికను ఫ్యాక్టరీలు అపారాధాలు పనిచేసి ఆయుధాలు ఉత్పత్తిచేసి అక్షరాజ్యాల అంతు కనుక్కోవలసిన ప్రతిష్ఠ అమెరికా చేస్తున్నది. “ఇటువంటి బ్రహ్మాండమైన సంపన్న రాజ్యాలతో, ఏమీ లేని రాజ్యాలు నేడు యుద్ధం చేస్తున్నాయి. కనుక మా అక్షరాజ్యాలకు ఉన్నదీ లేదు, పోయేదీ లేదు” అని పొట్లరు మొన్న ఉపన్యాసంలో అన్నాడు. ఈ అక్షరాజ్యాలన్నీ కేవలం కుప్పి ఎత్తుకుంటూఉన్న అక్షయ పాత్ర రాజ్యాలు అనినీ, విస్తార సామ్రాజ్యాలుగాని, ఆయిశ్వర్యముగాని కలవికావనినీ, అమెరికా, ఇంగ్లాండు, రష్యా, వైనాల ముందు జర్మనీ, ఇటలీ, జపాను రాజ్యాలు కేవలం అక్షయపాత్ర చేతబట్టుకొనే రాజ్యాలనినీ పొట్లరు తన నోటితో తానే చెప్పుకున్నాడు. తథాస్తు! అక్షరాజ్యాలనే నామకరణం ఏముచూరంలో పొట్లరు చేశాడో గాని, ఆఖరుకూ అవి అక్షయపాత్ర రాజ్యాలు అనికూడా తానే అన్నాడు, మొన్నటి ఉపన్యాసంలో. ఈ అక్షయపాత్ర రాజ్యాలు ఆయిశ్వర్యవంతమైన అతి బలవంతమైన రాజ్యాలతో పోల్చడం సామాన్యమైన విషయం కాదని

పొట్లరు ఖండితంగా అన్నాడు. స్వప్తంగా ఒప్పుకొన్నాడు. కాని, జర్మనీకూడా ప్రబలమైన ప్రయత్నం అందుకొరకై చెప్తోంది అని చెప్పినాడు. ఆ ప్రబల ప్రయత్నం విమిటంలే, జర్మనీవారు యిటీవల చాలా జలాంతర్గాములను తయారు చేశారట. ఈ జలాంతర్గాములన్నీంటిని, అట్లాంటిక్కు మహాసముద్రంలో వేటుకుక్కలు లాగున తాను వడలిపెట్టుతాడట. ఆ సముద్రమార్గములమీద సముద్రసంహములులాగున తిరిగే బ్రటిషు యుద్ధనావలను, అమెరికను యుద్ధనావలను యీ జలాంతర్గాములు వేటాడి సంహరించడానికి విడిచిపెట్టుతానని పొట్లరు అన్నాడు. సముద్ర సేంహాలకూ గ్రామసేంహాలకూ జరిగే సంగ్రామం! అత్యుపాత్రరాజ్యాలు ఈ గ్రామ సేంహాలకు తయారు చేయవలసిందేగాని, సముద్ర సేంహాల వంటి బ్రహ్మాండమైన యుద్ధనావలను నిర్మించ లేవు.

బ్రటిషువారి సముద్రమార్గసేంహాద్వారాలలో చాలా ముఖ్యమైన సేంహాద్వారం ఏదంటే సింగపూరు. ఈ సింగపూరునువశపరచుకొని ఆక్రమించడానికి జపాను సేనలు మలయాలో అంతకంతకు ముందుకు చొచ్చుకొని, సింగపూరు వరకూ చేరుకున్నవి. కాని, సింగపూరు మీదకు దండెత్తడం సులభసాధ్యంగా కన్పించడం లేదు. సింగపూరు అనేది ఒక లంక. సముద్రం దాటి ఆ లంకలోకి పోవాలి. సింగపూరులంకలోకి, శత్రు సేన రావడం, కేవలం సేంహపుగుహలోకి ప్రవేశించడం వంటిదే. ఆ సింగపూరులోకి దండెత్తి పోవలసిన జపాను సేన అపారంగా నష్టమవుతుంది. అందువల్ల సింగపూరువరకూ వచ్చిన జపాను సేనలు ఇంకా సింగపూరులో అడుగు పెట్టలేకుండా ఉన్నవి. సింగపూరును రక్షించడానికి అమెరికానుంచి 2 వేల విమానాలు పంపిస్తున్నారు. సింగపూరు రేవు బ్రటిషు సేంహానికి మకాము. జపానువాడు సింగపూరు దాటితే సేంహానికి రాగలడనే ఆశ్చర్యంతో సేంహాలో బ్రటిషు సైన్యాలు బందోబస్తుగా సిద్ధంగా ఉన్నాయి. సేంహాలో కూడా బ్రటిషు సేంహానికి మకాముగా ఉంది.

కాని, సింగపూరుకు దక్షిణంగా ఉన్న జావా, సుమత్రా, బోర్నియో అస బడే, డచ్చి యీష్టు యిండిను దీవులలోనికి జపాను తన సేనలను దింపుతూ యుద్ధం చేస్తున్నది. ఇకను దక్షిణంగా ఉన్న ఆస్ట్రేలియాకు దగ్గరగా ఉండే న్యూగినీ, న్యూ బ్రిటను అనే దీవులలో కూడా జపాను సేనలు

దిగుచున్నవి. అటువైపు ఆస్ట్రేలియా మీదనే దండెత్తవచ్చుననే సంకల్పంతో జపాను సేనలు దండయాత్ర సాగిస్తున్నాయి.

కాని, సింగపూరులో ఉన్న బ్రటిషు సేంహానికి జపానువాడు జవాబు చెప్పలేకుండా ఉన్నాడు. అటు వైనాలో, ఇదే సమయములో, వైనా సేనల ధాటికి అగలేక క్యాంటను వైపుకు హంకాంగు వైపుకు జపాను సేనలు పారిపోతున్నాయి. ఫిలిప్పయిను దీవులవద్దను, మాకాసారు జలసంధివద్దను అమెరికావారి బలానికి జపాను నావలు అహుతిఅవుతున్నాయి. అవటి అమెరికను సేనాని వేరు మాక్ అర్థరుగారు. ఇతడు జపానువారి సేనలను నాకాసమేతంగా సముద్రస్నానం చేయిస్తున్నాడు. ఫిలిప్పయిను దీవులలోని బాటాను ద్వీపకల్పంలోని పశ్చిమకోస్తాలో జపాను సేనలను దింపవలెనని ఒక పెద్ద జపానునావలమురావచ్చింది. ఫిబ్రవరి 2 వ తేదీని యీ ప్రయత్నం జరిగింది. అర్ధరాత్రివేళ రెండుసార్లు ప్రయత్నం జరిగింది. కాని, ఆరాత్రి అప్పుడే అమెరికను విమానాలు వచ్చి బాంబులువేసి అర్ధరాత్రివేళ చొరబడుతున్న దొంగను చావగొట్టినట్లుగా ఆనావలను నైస్వంతో సహా ధ్వంసంచేసినవి. ఒక్క జపాను సైనికుడు కూడా బాటాను ద్వీపకల్పంలో అడుగుపెట్టలేదు. అమెరికా, ఇంగ్లండు, వైనా, యీ మూడురాజ్యాలు ఏకమై పోరాడుతూవుంటే యీమూడింటికి జపాను అసబడే ఒక్క అక్షయపాత్ర రాజ్యం జవాబు చెప్పలేదు. అమెరికా, ఇంగ్లండు, రష్యాలు ఏకమై ఎదిరిస్తూ ఉంటే, యీ మూడింటికి జర్మనీ అసబడే ఒక్క అక్షయపాత్రరాజ్యం జవాబు చెప్పలేదు. ఇక మూడో అక్షయపాత్ర రాజ్యం ఏదంటే ఇటలీ. ఇటలీ ప్రభుత్వాధ్యక్షుడు ముసలానీ—ప్రస్తుతం మూలనున్న ముసలమ్మ లాగుననే ముసలానీ పడివున్నాడు. ఇటలీకి చెందిన లిలియా రాజ్యం ఉత్తరాఫ్రికాలో ఉంది. దీనిని బ్రటిషు సేనలు ఆక్రమించకుండా కాపాడుటకుగాను అక్కడ జర్మనుసేనలు చేరి ఇటలీకి చెందిన లిలియాను ఆక్రమించుకొని “ముసలానీ గారూ! మీకేం భయంలేదు మీరాజ్యం మేము కాపాడుతాము” అని ధైర్యమిస్తున్నాయి. చివరకు అక్షయపాత్రకూడా చేతికిస్తారు. ప్రస్తుతం లిలియాలో జరిగే యుద్ధంలో బ్రటిషు సేనలు వేసక్కిపోతున్నాయి. కాని, బ్రటిషువారికి పోయిందేమీ లేదు. అందులో పోయేదంతా ముసలానీగారిదే.

సింగపూరు యుద్ధం.


క్రొత్త సరకు నాకాదళం వచ్చుట; పశిఫికు యుద్ధం గలిచే సూచనలు.

జపాను సేనలు మలయా ద్వీపకల్పమును క్రమేణా ఆక్రమించుటచే, యీ వారంలో అచటనున్న బ్రటిషు సేనలు మలయా దక్షిణకొననున్న సింగపూరు ద్వీపమునకు పురలవలసి వచ్చెను. దానితో మలయా యుద్ధం ఘుగిసి, సింగపూరు యుద్ధం పారంభమయింది. సింగపూరు నిలువగల్గునా?

అనే ప్రశ్న ఇండియాలోనేగాక, చీనా, డచ్చి తూర్పు దీవులు, ఆస్ట్రేలియా, ఫిలిప్పైను దీవులన్నింటియందు అడగబడుచున్నది. సింగపూరు నిలుస్తుంది అని జవాబు చెప్పితే జపాను ప్రారంభంలోగెల్చిన గెలుపులకు అనుగుణ్యంగా వుండదు. కాని సింగపూరు నిలువక తప్పదు, నిలిచి తిరు

తుంది. జనవరి 31 వ తేదీన మలయా యుద్ధం ముగిసి సింగపూరు యుద్ధం మొదలైందని సేనాధిపతి తెలిపెను. “మలయాలోను అత్యధిక సంఖ్యగానున్న శత్రువిమానదాడి నెదుర్కొని, నిరాటంకంగా వచ్చుచున్న శత్రునాకాదళమును గూడ ఎదుర్కొన, మితమండలి సేనలు, యిపుడు

కనడానుంచి వచ్చిన సైనికులు బ్రిటిషు రేవులో దిగుట.



బ్రిటిషు సామ్రాజ్యదేశాల కుటుంబంలోనివారు స్వాతంత్ర్యంకొరకు పోరాడుటకు ప్రపంచ సముద్రాలు దాటుచున్నారు.

ముట్టసి చేయబడిన సింగపూరుకోటను రక్షించుచున్నవి. ఇంకను ఎక్కువ సహాయం వచ్చువరకు యీ కోట పడిపోకుండా చూచుట మావిధి. సహాయం తప్పకవస్తున్నది. కోటను తప్పక రక్షింపగలము.” అని సేనాధికారి యనెను. బ్రిటిషు రాజుగారు సింగపూరు ప్రజలకు ఉత్సాహం కలిగించు యీ దిగువ సందేశమును పంపిరి :—“ ఈ కష్ట సమయమున మీకును, సింగపూరులోనున్న నాప్రజలకును, మీ మధ్య యింట్లు కట్టకొనియున్న సైనికులు మున్నగు యితర దేశీయులకును సానుభూతిచెల్పుచు ధైర్యంగానుండగోరుచున్నాను. తమను మించిని అధికసంఖ్యగ నున్న శత్రువుతో సామ్రాజ్య సేనలు ధైర్యంతో పోరుచుండగా, ఆ ద్వీపంలోనున్న వారందరు అట్లే ధైర్యంగా నుండునుకొందును. మీ ఆందరి శ్రేయము సఫలమిండుచున్నాను.”

సింగపూరు ఉత్తర తీరమునందేగాక, ఈశాన్య దిక్కున, పడమట తీరాన, దక్షిణ తీరాన ఒక మైలు లోపుగానున్న సిపెలు ప్రజలందరిని పంపి వేసిరి. సింగపూరునకు మలయా దేశంలోని జహారు సంస్థానమునకు మధ్యనున్న జలసంధికి అవలంబి వైపునుండి సింగపూరుపై సరాసరి దాడిచేయుటకు శత్రువునకు కష్టసాధ్యమగును. అందుచే యీ ద్వీపాన్ని అన్నివైపుల చుట్టవేయాలనియే శత్రువు ప్రయత్నింపవచ్చును. ఉత్తరాన మలయా ద్వీపకల్పం వారిచేతులోనే యుంది. తూర్పున నున్న బోర్నియో ద్వీపంలోని వాయవ్యపు కొన జపాను వశమందుంది. పినాంగు వారిచేతులో నుండబట్టి పడమరగనున్న మలాకా జలసంధి మీద

కుండలి కువమోగవడదు. అందుచే సింగపూరునకు ఆహారవదార్థముల సరైకి నాకా మార్గము అతన్నలేదు. సుమత్రా ద్వీపం అడ్డంగానున్న మార్గం ఒక్కటే సింగపూరునకు మిగిలియున్నది. దక్షిణమున రియో దీవులగుండా వేరొక మార్గం సింగపూరునకు గలదు.

ఇపుడు చాల చిక్కుచోస్థితు లేర్పడినవి. మిత్ర మండలికి ఆసుకూల విషయము లిట్లున్నవి. జనరలు వానెలుగారు ఆ ప్రాంతముల సేనా నాయకుడుగ నున్నారు. అలివరు స్టీవర్టుగారు జనవరి 22 వ తేదిన రేడియోలో యిట్లుపర్యవించిరి :— “శత్రువును ముందుకు పోకుండా నిలిపివేయగల అవకాశం రాకపోదు. అపుడు మనం తిరిగి కొట్టగలము. అది ఎప్పుడు, ఎక్కడ జరుగును అన్నది మన నైస్యాలకు ఆందగల సరైలపై నాధారపడియుండును. ఆపూరో యీ సగరమో ఎంతైనా సరే వదలరాదు అని ఆధునిక యుద్ధాలలో చెప్ప వీలులేదు. జనరలు వానెలుగారు అదట నున్నారు గనుక ఆందరికి ధైర్యం సమృథం కల్గుచున్నది. నైస్యాల కృషికిని సరైలకు ఎంత దగ్గరసంబంధమున్నదో, ఆవ్యన్యాశ్రయ భావముందో వానెలుగారి చర్యలపల్ల యిదివరకే రుజువు చేసిరి.”

క్రొత్త సరకు వచ్చుట.

ఇపుడు జపాను ఆక్రమించిన ప్రాంతాలపై ఆమెరికా విమాన దళములు, నాకా దళములు, పెద్ద దాడులు ప్రారంభించినవని ఆమెరికా ముఖ్య పట్టుమగు వాషింగుటనుండి వచ్చిన వార్తలు తెల్పుచున్నవి. అంటే ఆమెరికానుండి క్రొత్త

నైస్యం పరిశితు యుద్ధరంగానికి వచ్చింది, యింకా వస్తున్నదన్నకూట. రష్యాలో మాస్కో నగరంపై జర్మను రెట్లు దాడిచేసేరో సింగపూరుపై జపానువారు అట్లే దాడి ప్రారంభించిరి. రష్యాలోవలెనే మలయాలోగూడ రక్షించుకొనుచున్న సైనికులకు సరై మార్గాలు 50 మైళ్లవరకు తగ్గించబడినవి. ఆలోగానే క్రొత్త రిజర్వు సేనలు తెప్పించి సరై చేయబడెను. రెండు చోట్లను రక్షించుకొనుచున్న నైస్యమునకు స్థిరమగు మహా నైస్యము, విమాన విధ్వంసక ఫిరంగులతో వెనుక బలముగనున్నది. రాయలు విమానదళమునకు క్రొత్త సహాయం వచ్చినందున జహారునకు దక్షిణమునందు, సింగపూరు దీవిపైని ఆకాశమంతను వశమందుండుకొనగలదు. దానితో యుద్ధరంగంలో పరిస్థితులు మారిపోగలవు. కావున దూర మాలోచించుతే, పరిశితు యుద్ధం గెలుస్తామని ధైర్యంగానుండుటకు ప్రబల కారణములుగలవు.

పరిశితులో కొన్ని ఓటములు ఎందుకు జరిగినవో చర్చిలుగారు పార్లమెంటు ఉపన్యాసములో తెలిపిరి. ఇంగ్లాండు రక్షణకు, ఆఫ్రికా ప్రాంతములందు ఎక్కువ నైస్యమును ఉంచవలసినవైను. అప్పటికి జపానుయుద్ధం ప్రారంభంకాలేదు. బహుశ ఎన్నడు రానటువంటి ప్రమాదంనుండి తప్పించుకొనే యుద్ధశక్తితో, యితరచోట్ల నైస్యాలను తగ్గించి వేరొకచోటికి పంపుట యుద్ధ నీతికాదు. రాయలు విమానదళమునకు ముఖ్యమైన పనులు గలవు. రష్యా యుద్ధరంగంలో జర్మను సేనలకు సప్లయి పంపుచుండిన జర్మను నౌకలను ఇంగ్లాండు ఉత్తర సముద్రంలో కొట్టవలసియుంది. అట్లాం

టికు సముద్రంలో వచ్చుచున్న తమ సప్లయ నౌకలను కాపాడవలసియున్నది. బ్రిటన్కు ఆంధరి విమానాశ్రయాలను రక్షింపవలసియుంది. జర్మను పరిశ్రమలను నాశనం చేయుటకు దాడిచేయవలసియుంది. ఆఫ్రికా తీరమున కైరోనుండి బెంగాజీవరకు విమానాధిక్యత నిలుపుకొనవలసియుంది.

సిసిలీ ఛానలు, సిరియా, ఇరాను, ఇరాకు, పాలస్తీనా యివన్ని కాపాడవలసిన వాధ్యత రాయలు విమానదళమునకేగలదు. ఇట్టి పరిస్థితులలో 53,220 చదురవుమైక్లు విస్తీర్ణంగల మలయ ద్వీపకల్పమునందు మిక్కుటంగా గుమిగూడియున్న జపాను విమానదళమును మించలేకుండెను.

ప్రస్తుతం పశ్చిమలో విమానదళం, నౌకాదళం సంఖ్యలేమో తెలియకపోవచ్చును. కాని రాధారి మార్గాలు సరిగాయన్నవనియు, క్రమేణా కొత్త సరకు, నైసిక సహాయం వస్తున్నదనియు వార్తలు వస్తున్నవి.

జపాను అనుకున్నట్లు జరుగలేదు.

నౌకాదళాధిక్యత సందేహమే.

హిందూ మహాసముద్రంలో వాణిజ్య మార్గాలు అడ్డే సూచన.

డచ్చి తూర్పుదీవులలో బోర్నియో సెలిబీసు దీవుల మధ్యగనున్న మకాసరు జలసంధియందు జపాను నౌకల గుంపుపై ఆమెరికా యుద్ధ నౌకలను విమానాలును డచ్చివారివిన్నీ తీవ్రమగు దీర్ఘదాడి జరిపి శత్రువునకు చాల నష్టము ఓటమి కలిగించెను. చాలయుద్ధనౌకలు, నైన్యాల రవాణ నౌకలు జపాను వారివి ముంచబడినవి. దక్షిణ చీనా సముద్రాలందు జపాను తలపెట్టిన చాల ముఖ్యమైన యీ దాడిని మిత్రమండలి నౌకాదళాధికారి ఆడ్మిరలు హార్టు గారు నేర్పుతో కనిపెట్టి జయప్రదంగా నిరోధించిరి.

ఈ ఓటమి జపానుకు హెచ్చరికవలె నుండగలదు. ప్రారంభంలో జపాను గెల్చిన గెల్పులు కేవలం దుడుకుతనంతో వచ్చినవని తెలిసిపోయింది. అదివరకే చీనావంటి మహాదేశంపై యుద్ధం సాగిస్తూ గెలువలేకుండా జపాను యిప్పుడు 400 మైళ్ల సెడువుగల సముద్రరంగమున, ప్రపంచంలోకల్లా పెద్దవగు రెండు నౌకాదళములను సహజచేయుచు యుద్ధం ప్రారంభించెను. ఇంగ్లాండు నౌకాదళానికి యూరోపులోనే చేతినిండా పనియుంటుంది, ఏషియా యుద్ధంలోనికి ఇంగ్లాండు రాజ్యాలదనిజపానీయులు భావించియుండురదానికి సందేహంలేదు. కాని అత్యధిక సంఖ్యగానున్న ఆమెరికా నౌకాదళాన్ని ఎదుర్కొడాని తెట్లు ధైర్యం వచ్చిందో తెలియకుండా వుంది. ఇక డచ్చి తూర్పుదీవుల ప్రభుత్వానికిగల విమానదళంగూర్చి వారు తలపెట్టిన లేకుంటే, వారి ఊహల్లో ఏదో గొప్ప పొరపాటుండవచ్చుమాట. డచ్చివారు ఆఫ్రికా సహసవంతులు. తమ దీవుల సామ్రాజ్యమును 16 వ శతాబ్దంనుండి (300 ఏండ్లనుండి) ఆనేక యుద్ధాలలో రక్షించు

కుంటూ వస్తున్నాడు. అందుచే యిప్పుడుగూడ జపాను చర్యలకు చాల నిరోధం కలిగించగల్గిరి.

జపాను నష్టాలు.

తూర్పు సముద్రాలందు మొదటి నాల్గు వారాల చర్యలో జపానువారు 2 పెద్ద యుద్ధ నౌకలను 3 క్రూయిజరు యుద్ధ నౌకలను, 9 డిస్ట్రోయరులను 5 సబ్మెరైనులను, 31 రవాణా నౌకలను గోల్పోయిరి. ఇవిగాక కనీసం మూడు క్రూయిజర్లు, చాల సహాయనౌకలు బాంబులచేతనో టార్పెడోలచేతనో చెల్లిపిన్నవి. వీటికి అదనంగా మకాసరు జలసంధియందు మరికొన్ని నష్టపోయిరి ఇంతవరకు రెండు పక్షాలమధ్య జరిగిన తీవ్రయుద్ధం మకాసరువద్దనే. దీనివల్ల సమిప్తి రాజ్యాలనుకొన్న ప్రకారం సహచర్య కార్యములు జరిగితే తామెటువంటి నిరోధాన్ని ఎదుర్కొవాలో జపానుకి మచ్చ తెలిసింది.

మొదటి వారాలలో యీ చర్యలవలన నాలుగు వేలమైళ్ల సముద్ర రంగంలో జపాను చర్యలకు తీవ్ర నిరోధముండెనని రుజువయింది. ఇవి చిన్న సంఘర్షణలే. ఇంతమాత్రాన దక్షిణ సముద్రమున వెంటనే జపాను శక్తి కృంగిపోయిందనుకోరాదు. కాని దీనినిబట్టి జపాను యుద్ధచర్యలు గూడ జపాను వస్తువులవలనే కొత్తలో చూడసాంపుగా నిండుగానుండి ఎక్కువకాలం నిలచి యుండలేవని స్పష్టమగుచున్నది. దూరదూరాన వదిలొట్ట జపాను సేనలు దిగుచున్నందున, వారికి యధేచ్ఛ తిరిగి సౌకర్యముండునని కొందరనుకొనిరి. కాని నిజమదికాదు. సముద్రాధిపత్యము, ఆ ప్రాంతములందు స్వేచ్ఛావిహార సౌకర్యము యింకా ఎవరికీ చిక్కలేదు.

సముద్రములందు శత్రువుల నౌకాదళ శక్తి యెక్కువవున్నపుడు, తాము దూర ప్రాంతాలకు దాడి వెడలినచో స్వదేశంలో శిబిరాలనుండి సహాయంచేరుట కష్టమగును. ఇది సామాన్యయుద్ధసీతి దీనిని పాటించకుండా నిర్లక్ష్యంచేసి జపాను దాడి ప్రారంభించింది. ఇట్లుచేయబట్టే ఇటలీవారి ఆఫ్రికా సామ్రాజ్యం యీ యుద్ధంలోనే కూలిపోయింది. హిందూ మహాసముద్రంలోవాణిజ్య నౌకలను కొట్టే యుద్ధ నౌకలనుంచుటకు జపాను యత్నించుచున్నది. మలయా పడమరతీరాన్న పినాంగు ముట్టడిచేసి, దానికి దక్షిణంగానున్న స్పెటను హామురేవును జపానువారు యీ వృద్ధేశంలోనే వశపరచుకొన్నారు. రంగూనుపై విమానదాడులు కూడ అందుకే. సింహళమునందు ట్రింకోమలీ హార్బరునుగూడ పట్టుకుందామని జపాను ఆశపడుచు నుండవచ్చును. నేడు వాణిజ్య నిర్మాణమునకు తలపెట్టిన నౌకాదళమునందు జలాంతర్గాములును, అతివడిగా తప్పించుకపోగల నౌకలును గలవు. హిందూమహాసముద్రంలో నౌకలదోపిడి జరిగినచో మిత్రమండలి నౌకాదళాలకు చాల ఎక్కువ పని కల్గును. అందుకనే తూర్పు దీవులు శత్రువశంకాకుండా హిందూమహాసముద్రానికి కాపలా శిబిరాలుగా నుంచవలసియున్నది జపాను అచట స్థావరమేర్పరచుకొని, ఆమెరికా నౌకాదళాన్ని ఓడించాలని చూస్తున్నది. లేకుంటే మలాకా జలసంధికావల కొద్దిగ అప్రాముఖ్యపు దాడులు అప్పుడప్పుడు చేయగల్గును. హిందూమహాసముద్ర మార్గమును నిరోధించగల శిబిరమేదీ జపాను వశపరచుకోలేకుండా కాపాడాలనే మిత్రమండలి రాజ్యాలు స్థిరసంకల్పం చేసుకొన్నవి.

హంగుకాంగులో భారతీయ సేనల ధైర్య సాహసములు.

ఒక చైనీయుని ప్రశంస.

చీనా తీరమునందున్న బ్రిటిషువారి దీవియగు హంగుకాంగ్ ను జపాను సేనలు ముట్టడింపగ 17 దినములు నిరోధించి చివరకు లొంగిపోయెను. ఆ ముఖ్యోత్త నగరమును రక్షించుటకు నియమించబడిన నైసిక దళములలో పంజాబీ సిపాయిలు

చూశిన ధైర్య సాహసములు, వారి చర్యల వివరాలు, స్వయంగాచూచిన ఒక చీనా దేశీయుడు ఆ రేవునుండి తప్పించుకొని చీనా ముఖ్య పట్నమగు చుంకింగుచేరి వెల్లిడిచేసెను. ఆఖరుకి లొంగిపోయేవరకు పంజాబీ సిపాయిలు ధీరుగ, పోరాడు

చునేయుండిరినియు, భారతీయులు సివిలు ప్రజలు కూడ ప్రశంసార్థముగ ప్రవర్తించిరినియు అతడు తెలిసెను.

2/14 వ పంజాబి రెజిమెంటు, 5/7 వ రాజపుటు రెజిమెంటు శిపాయిలు కొండల ప్రదేశ

మగు కవులను ఉద్ధరించుకొనుచుండి మరలివచ్చి, నీరు దాటి, హంగుకాంగులో చేరిన శత్రుసేనల నెదిరించి 17 దినములవరకు తిరిపిలేని యద్ధంచేసి చివరకు లొంగిపోవలసివచ్చెను.

హంగుకాంగ్-సింగపూరు రాయలు ఆర్థి లరికి చెందిన పంజాబీలుకూడ ధైర్యముగ పోరిరి. జపాను సేనలు తమనుమించి ఎన్నో రెట్లు అధికంగా నున్నవి. అయినను పంజాబీ సైనికులును ఉద్యోగులును చలింపక, అతిధీమాతో నేర్పుగ గుండుకు ప్రతి గుండు ప్రేల్చుచు శత్రువు నెదిరించిరి. విమానాలను కొట్టే ఫిరంగిదళాలందున్న వారి మిత్రులుగూడ సర్వదా శత్రువు నెదుర్కొని పోరాడి తమ శక్తిసామర్థ్యములను చూపాలనే కుతూహల పడుచుండెవారు. ప్రత్యేక వ్యక్తుల వీరత్వం తెలిపే చర్యలు యింకను తెలియరాలేదు.

సివిలు ప్రజల మనోధైర్యం.

భారతీయ సివిలు ప్రజలుకూడ ఎంతో ధైర్యం కలిగియుండిరి? సుమారు 2,500 మందికి తక్కు

వలేరు. వారిలో కొద్దిమంది స్త్రీలు, బిడ్డలుకూడా ను. అందు 1,500 మంది పంజాబీలు పోలీసు, జెయిలు వాకాదళములకు చెందిన ఉద్యోగులు. జపానువారి నెదుర్కొనుట వీరిపని కానేకాదు. ముట్టడి జరిగియున్నంత కాలం యీ ప్రజలవైఖరి అధికారుల మన్ననబడసెను. వావంటే వారికి భయంలేదు. బాంబు ఫిరంగి గుండు తోటాలవల్ల రానున్న ప్రమాదాలేవో చూద్దామనే మనోధైర్యం తోనే వారు నిలచిరి. ఎవ్వరుగూడ శత్రువుల కుట్రలకు లొంగలేదు.

భారతీయ సివిలు ప్రజలలో ఎక్కువమంది కపాయం కలుగలేదు. 80 మంది కాపలావారు కొద్ది మంది పంజాబీలు ఎగువదేశంలో ఉండిపోయిరి, కాని పోలీసుకి చెందినవారు, వారి కుటుంబాలు హంగుకాంగు దివికి తీసుకొనిరాబడిరి. అవట భాల్సా దర్బారు సహాయమున సిక్కు, ముస్లిము కుటుంబాల సహాయమున వారికి బసలు, భోజనాలు ఏర్పాటు చేయబడెను.

“గురుద్వారా” అంటే శిక్కుల దేవాలయం జపానువారి బాంబులకు గురియ్యెను. ఒక శిక్కు, ఒక ముస్లిము చనిపోయి మరి ముగ్గురు గాయపడిరి. చేపనున్న ఎ. ఆర్. సి. సందొకటి “గురుద్వారా” ఏర్పాటు చేసుకొనుట కొసం గబడెను. అందులో స్త్రీలు, బిడ్డలు నివాసముండిరి. పురుషులు గురుద్వారా లంగరు (ఉచిత భోజనశాలనుండి) తిండితెచ్చి పెట్టేవారు. ప్రభుత్వం స్టోరునుండి 500 మందికి సరిపోవు భత్యాలు “గురుద్వారాకు” ఉచితంగా యివ్వబడెను.

ముట్టడి ముగిసేసరికి చాలమంది భారతీయ సిపాయిలు, సివిలు ప్రజలు జపానువారిచేతిలో బడిరి. వారికి జపానీయులుచేసిన మర్యాద వేరు వేరు విధములగలదు. కొందరు చంపబడిరి. కొందరు దోచబడిరి. భారతీయులకు జపానీయులు మిత్రులేయను అభిప్రాయం కలిగించుటకై కొందరు కొద్ది ఆసౌకర్యములతో విడచిపెట్టబడిరి. కాని యీ అభిప్రాయం నిజంగా కలిగిందా అనుట సందేహమే.

7 వ ఇండియను బ్రిగేడు సైనికదళము.

బెంగాజీనుండి తప్పించుకొన్న విధము.

పట్టుబడిన జర్మను మోటారుల వెనుకనుండి జర్మనులవలె నటించి రోమెలుగారి సేనలను తప్పించుకొనిరి.

ఆఫ్రికాలో సిరనైకాయందలి ముఖ్య రేవు స్థలమగు బెంగాజీని జర్మను సేనలు ముట్టడి చేసినపుడు అవట చిక్కుపడిన 7 వ భారతీయ బ్రిగేడు సైనికులు అతి నేర్పుగ తప్పించుకొనిరి. వారు ఇటలీ ఆయుధ దళము మధ్యనుండి తప్పించుకొనుటే కాక, జర్మను సైనికులనుగూడ మోసగించిరి. పట్టుబడిన జర్మను మోటారు బండ్లను వెంట తీసుకపోయి, ఇసుక తుపానులలో నడుపుకుంటూపోతున్నపుడు, వారి దళముకన్న పెద్దదగు జర్మను దళమును గాంచిరి. భారతీయ సైనికులొక్కమారు నిలచి, జర్మను మోటారులను ముందు బాగా అగుపడనట్లుగవుంచి, వాటి చాటుగనుండి, తాము జర్మనులవలెనే నటించి, తప్పించుకొనిపోయిరి.

వారంత ధైర్యం చూపి, శత్రు సేనలను దాటి వచ్చిరో ఆ వివరములు యిప్పుడు తెలియవచ్చెను. ఈ బ్రిగేడు బెంగాజీకి తిరిగివస్తూవుండగ వెనుకనుండి శత్రు సేనలు తమనుమట్టి వేసినట్లు తెలుసుకొనిరి. వారి నాయకుడు మోటారుకాటలోనే ఒక సభచేసి ఆలోచించెను. శత్రు సేనలు ఎవట పలచగావున్నాయో, ఎవట అరక్షితముగనున్నవో వట చేదుకుకొని పారిపోవాలని నిశ్చయించెను. జనవరి 22 వ తేదీ సాయంత్రం సైనికులు దక్షిణంగాను పడమరగను మరలిపోవాలని ఉత్తరువు చేయబడెను. ఫిరంగులు ప్రేల్చరాదనియు, పొగ కినబడరాదనియు, శత్రువు తమపైన ప్రేల్చిన చెదరి

పోరాదనియు, బండ్లను విడువరాదనియు, విమానాలు తమవై ఫిరంగులు ప్రేల్చినా వాటిని కొట్టరాదనియు ఉత్తరువుచేయబడెను. శత్రువుల ఫిరంగులను నిర్లక్ష్యం చేసినట్లు, లేక గాయపడిన మిత్రులవలెనో నటించాలనుకొనిరి.

వాసపడుచుండెను. దారి మెత్తబడుచుండెను, బురద చేరుచుండెను. రాత్రయింది. బండ్లు నైర్వాలు సాగుతున్నాయి. ఎల్ అగారువద్ద జర్మను సైనికదళాలు, వారున్నట్లే గమనింపక వెడలిపోయినవి. మరునాడు పెట్రోలు చాల సంతున కొన్ని మోటారులు వెడగొట్టి వాటిలో పెట్రోలు యితర బండ్లకు పంపబడెను. శత్రు సేన నాల్గు టాంకులతోగూడ అగుపడెను. కొంత నేపు పూరుకొని గుండ్లు ప్రేల్చెను. కాని భారతీయులకేమీ నష్టం కలుగలేదు, తిరిగి పేల్చలేదు. తరువాత నెట్టి ప్రమాదం లేకుండెను. కొన్ని శత్రు సేనలగుపడెనుగాని, పెట్రోలు చాలసంతున వారిని వెంటాడలేదు. వెనుక చూచుకుంటు మోటారులు నడుపుట చాల కష్టమయినపని. అయినా భారతీయ సేనలు అందుకు తగియున్నవి. కొన్ని మోటారులు సుమారు 200 మైళ్ళ వరకు యీడ్వబడినవి. త్రోవలో శత్రు విమానాలు కూడ ఆతి దిగువక ఎగిరినవి. కాని వాటివై గుండ్లు ప్రేల్చక పోవుటచే, ఏమీ తెలియక వెడలి పోయినవి. తిరిగి ఆవేచచ్చి గుండ్లు ప్రేల్చినవి.

కాని బదులులేకపోయినందున, ఇండియా సేనను గుర్తుపట్టలేక వెడలిపోయినవి. బ్రిగేడు దళంలో కొందరికి జర్మను టాంకు దళముకంటే అగుపడెను. గుండ్లుకూడా ప్రేల్చినవి కాని ఎందుచేతనో ఏమి చేయక వెడలిపోయినవి. ఇండియను బ్రిగేడులో యింతో తెగ సైనికులను శత్రువుల కాపలా దళం ఎదుర్కొనెను. దానిని వారు ఓడించిరి.

పనికొచ్చే వస్తువులు నాశనంచేయుట.

బెంగాజీనుండి చిట్టచివరకు, యింక రెండు గంటలకు శత్రు వాక్రమిస్తాడనిగా, వచ్చిన ఆఖరు మనిషి భారతీయ సైన్యం వెంటనుండు ఒక విమర్శకుడు. ఆతడు 20 మైళ్ళ దూరాన ఉండగానే సగరంలో పొగ లగుపడుచుండెనని. బెంగాజీలో శత్రువుకి ఉపయోగపడే సామనులన్ని కాల్చి వేస్తున్నారని గుర్తించెను. పొగలోనే పూరు ప్రవేశించేసరికి పూరంతా వదలివేయబడినట్లుగుపడెను. రేవు స్థలంలో డాక్కులు నాశనంచేయబడినవి. చెడిన పడవలన్ని కొప్పలుపోసి హార్బరు రోడ్లపై మంటలు పెట్టబడెను. సివిలు ప్రజల కొరకు నీటిపై చెడగొట్టకుండా వదలిపెట్టబడెను. శత్రువులకు యేమాత్రం ఉపయోగపడునని తోచిన సరకులను కట్టడములన్నియు దగ్ధం చేయబడినవి. అరబ్బులు బెంగాజీ విడచి రోడ్లపై పోవుచుండిరి.

సైన్య విభాగములు.

సైన్యంలో కాల్బాటి, మోటారు వశములు వేరువేరు శాఖలుగ విభజింపబడియుండును. అన్నింటి సమాహమును ఒక డివిజను అంటారు. దానిలో సాధారణంగా సుమారు 1,200 మంది సైనికులుంటారు. ఈ ఘంట్య స్థిరంకాదు. ఒకొక్క దేశానికి ఒకొక్క పరిమితిగలదు. కొన్ని రెజిమెంటులు చేరితే ఒక డివిజను. కొన్ని బెటాలియనులు బ్రిగేడులకన్న చిన్నది. కంపెనీ దానికన్న చిన్నది. దానికన్న చిన్నది ప్లాటూను. మూడు సెక్షనులు కలిపే ఒక ప్లాటూను.

సంఖ్యనుబట్టి క్రమవరుస యిట్లుండును :

డివిజను.
|
రెజిమెంటు.
|
బ్రిగేడు.
|
బెటాలియను.
|
కంపెనీ.
|
ప్లాటూను.
|
సెక్షను.

ఆధునిక మోటారు డివిజనులందు, టాంకుల శాఖ, ఆర్టిలరీ అంటే ఫిరంగుల శాఖ, ఇంజనీరుల శాఖ, సర్విసు శాఖ, సిగ్నల్సు శాఖ, వైద్య శాఖ లని వేరువేరుగానుండును. ఇవన్ని కలిపి ఒక డివిజను సైన్యం అంటారు.

సలహా : ఇకముందు చూచుకొనుటకు యీ మదరాసు యథా సంచికను మీరు భద్రపరచుకొనుడు.

[మదరాసు సమాచారముల ఆధీనరుగారు తమ వందనములతో దీనిని మీకు పంపుచున్నారు.]